

## ಪವಿತ್ರ ಖುರ್ಆನಿನ ಶ್ರೇಷ್ಠತೆಗಳು - ಅತ್ಯಂತ ಶ್ರೇಷ್ಠವಾದ ಬೋಧನೆಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 10-02-2023 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.  
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.  
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
 إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ  
 (ತಶಹ್ದುದ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹ ತಆಲಾ ಬಿನಸಾರಿಹಿಲ್ ಅದ್ಹಿಯಾ, ಹೀಗೆ ಹೇಳಿದರು.)

ಕಳೆದ ವಾರದ ಖುತ್ಬಾದಲ್ಲಿ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರು ಪವಿತ್ರ ಖುರ್ಆನಿನ ಶ್ರೇಷ್ಠತೆ ಮತ್ತು ಅದರ ಮಹತ್ವದ ಬಗ್ಗೆ ನೀಡಿದ ಉಪದೇಶಗಳನ್ನು ವಿವರಿಸುತ್ತಿದ್ದೆನು. ಇಂದಿನ ಖುತ್ಬಾದಲ್ಲಿ ಪವಿತ್ರ ಖುರ್ಆನ್ ಬಗ್ಗೆ ಇನ್ನಷ್ಟು ಹೆಚ್ಚಿನ ವಿವರಣೆ ನೀಡಲಿರುವೆನು.

ವಿಕ್ಟೋರಿಯಾ ಮಹಾರಾಣಿಯ ಡೈಮಂಡ್ ಜುಬಿಲಿ ಸಂದರ್ಭದಲ್ಲಿ ಮಹಾರಾಣಿಗೆ ಇಸ್ಲಾಮ್ ಧರ್ಮದ ಬಗ್ಗೆ ಸಂದೇಶವನ್ನು ತಲಪಿಸಲು ಬರೆದ ತುಹಫ್ ಖೈಸರಿಯದಲ್ಲಿ ಪವಿತ್ರ ಖುರ್ಆನಿನ ಶ್ರೇಷ್ಠತೆ ಮತ್ತು ಮಹತ್ವಕ್ಕೆ ಸಂಬಂಧಿಸಿ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಹೀಗೆ ಹೇಳಿದರು: ಪವಿತ್ರ ಖುರ್ಆನ್‌ನಲ್ಲಿ ಅಗಾಧವಾದ ಸೂಕ್ಷ್ಮ ಜ್ಞಾನಗಳು ಅಡಕವಾಗಿವೆ. ಪ್ರತಿಯೊಂದು ಉಪದೇಶಕ್ಕೆ ಸಂಬಂಧಿಸಿ ಇಂಜೀಲ್‌ನಲ್ಲಿರುವುದಕ್ಕಿಂತ ವಾಸ್ತವಿಕ ಸತ್ಕರ್ಮಗಳನ್ನು ಕಲಿಸಲಾಗಿದೆ. ವಿಶಿಷ್ಟವಾಗಿ ಸತ್ಯವಾದ ಮತ್ತು ಎಂದೂ ಪರಿವರ್ತನೆಗೊಳ್ಳದ ದೇವನನ್ನು ಕಾಣಲು ಸಹಾಯಕವಾದ ದೀಪ ಪವಿತ್ರ ಖುರ್ಆನಿನ ಹಸ್ತದಲ್ಲಿ ಮಾತ್ರ ಇರುವುದಾಗಿದೆ. ಪವಿತ್ರ ಖುರ್ಆನ್ ಲೋಕಕ್ಕೆ ಬರೆದ ಇರುತ್ತಿದ್ದರೆ ಲೋಕದಲ್ಲಿ ಸೃಷ್ಟಿಗಳನ್ನು ಪೂಜಿಸುವವರ ಸಂಖ್ಯೆ ಎಷ್ಟು ಅಪಾರವಾಗುತ್ತಿತ್ತು ಎನ್ನುವುದು ದೇವನಿಗೆ ಮಾತ್ರ ತಿಳಿಯಲು ಸಾಧ್ಯ. ಭೂಮಿಯಿಂದ ಕಾಣೆಯಾಗಿದ್ದ ದೇವನ ಏಕತ್ವ ಪವಿತ್ರ ಖುರ್ಆನ್ ಮೂಲಕ ಭೂಮಿಯಲ್ಲಿ ಪುನಃ ಸ್ಥಾಪಿಸಲ್ಪಟ್ಟಿತು ಎನ್ನುವುದು ಕೃತಜ್ಞತಾ ಭಾವದಿಂದ ಕಾಣಬೇಕಾಗಿದೆ.

ಇಷ್ಟು ಧೈರ್ಯದಿಂದ ಹಿಂದೂಸ್ಥಾನದ ಮಹಾರಾಣಿಯಾಗಿದ್ದ ಅವರಿಗೆ ಇಸ್ಲಾಮಿನ ಸಂದೇಶವನ್ನು ಆ ಕಾಲದಲ್ಲಿ ತಲಪಿಸಬಲ್ಲವರು ಯಾರಿದ್ದರು? ಆ ಕಾಲದಲ್ಲಿ ಇಸ್ಲಾಮ್ ಮತ್ತು ಪವಿತ್ರ ಖುರ್ಆನಿನ ಶ್ರೇಷ್ಠತೆಯನ್ನು ಧೈರ್ಯದಿಂದ ವಿವರಿಸಲು ಹಿಂಜರಿದವರು ಇಂದು ನೂರಾರು ಬಿಲ್ಲಾಹ್ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಅಥವಾ ಅಹ್ಮದಿಯಾ ಜಮಾಅತ್ ಪವಿತ್ರ ಖುರ್ಆನನ್ನು ಅವಹೇಳನ ಮಾಡುತ್ತಿದ್ದಾರೆಂದು ಸುಳ್ಳು ಆರೋಪ ಮಾಡುತ್ತಾರೆ.

ಮುಸ್ಲಿಮೇತರರಿಗೆ ಪವಿತ್ರ ಖುರ್ಆನಿನ ಶ್ರೇಷ್ಠತೆಯನ್ನು ಖಂಡಿಸಲು ಸಾಧ್ಯವಿಲ್ಲವಾದರೂ ಅವರು ಮುಸ್ಲಿಮರ ವರ್ತನೆಗಳನ್ನು ನೋಡಿ ಇಸ್ಲಾಮಿಗೆ ವಿರುದ್ಧವಾಗಿ ಅಂಧರಾಗಿದ್ದಾರೆ ಮತ್ತು ತಮ್ಮ ಹೃದಯಕ್ಕೆ ಸಾಂತ್ವನ ನೀಡಲು ಪವಿತ್ರ ಖುರ್ಆನ್ ಪ್ರತಿಗಳನ್ನು ಸುಟ್ಟು ಹಾಕಿ ತಮ್ಮ ಹೃದಯಗಳ ಬೇಗುದಿಯನ್ನು ನೀಗಿಸುತ್ತಿದ್ದಾರೆ. ಸ್ವಿಡನ್‌ನಲ್ಲಿ ಮತ್ತು

ಸ್ವೀಡನ್‌ನೇವಿಯನ್ ದೇಶಗಳಲ್ಲಿ ಇಂತಹ ಘಟನೆಗಳು ಸಂಭವಿಸಿವೆ. ಮುಸ್ಲಿಮರು ಈ ಕಾಲಘಟ್ಟದ ಇಮಾಮರನ್ನು ನಂಬಿ ಪವಿತ್ರ ಖುರ್ಆನಿನ ಉಪದೇಶಗಳನ್ನು ಮನವರಿಕೆ ಮಾಡಿಕೊಂಡು ಅವುಗಳನ್ನು ಅನುಸರಿಸುವುದಾದರೆ ಮುಸ್ಲಿಮೇತರರಿಗೆ ಎಂದೂ ಈ ರೀತಿ ಪವಿತ್ರ ಖುರ್ಆನನ್ನು ಅವಹೇಳನಕ್ಕೆ ಗುರಿಪಡಿಸುವ ಧೈರ್ಯ ಉಂಟಾಗಲಾರದು. ಅಲ್ಲಾಹನೇ ಈ ಜನರಿಗೆ ವಿವೇಕವನ್ನು ದಯಪಾಲಿಸಲಿ.

ಈಗ ಪವಿತ್ರ ಖುರ್ಆನ್ ಮಾತ್ರ ಸನ್ಮಾರ್ಗ ದರ್ಶನದ ಮಾಧ್ಯಮವಾಗಿದೆ. ಇದರ ಬಗ್ಗೆ ಹರ್ಯಾತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಇಸ್ಲಾಮ್ ಎಷ್ಟು ಅನುಗ್ರಹದಾಯಕ ಧರ್ಮವಾಗಿದೆ ಎಂದರೆ ಯಾವ ವ್ಯಕ್ತಿ ಸತ್ಯವಾಗಿ ಇಸ್ಲಾಮ್ ಧರ್ಮವನ್ನು ಅನುಸರಿಸುವವನಾಗುತ್ತಾನೋ ಪವಿತ್ರ ಖುರ್ಆನ್‌ನಲ್ಲಿ ಅಡಕವಾದ ಉಪದೇಶಗಳ ಪ್ರಕಾರ ವರ್ತಿಸುತ್ತಾನೋ ಅಂತಹ ವ್ಯಕ್ತಿ ಅಲ್ಲಾಹನನ್ನು ಇಹಲೋಕದಲ್ಲಿಯೇ ಕಾಣುವನು. ಲೋಕದ ದೃಷ್ಟಿಯಿಂದ ಸಾವಿರಾರು ಪರದೆಗಳ ಹಿಂದೆ ಮರೆಯಾಗಿರುವ ದೇವನನ್ನು ಗುರುತಿಸಲು ಪವಿತ್ರ ಖುರ್ಆನಿನ ಉಪದೇಶಗಳನ್ನು ಅನುಸರಿಸುವ ಮೂಲಕ ಹೊರತು ಬೇರೆ ಮಾರ್ಗವಿಲ್ಲ. ಪವಿತ್ರ ಖುರ್ಆನ್ ವೈಚಾರಿಕವಾಗಿ ಮತ್ತು ದೈವಿಕ ದೃಷ್ಟಾಂತಗಳ ಮೂಲಕ ಅತ್ಯಂತ ಸರಳ ಮತ್ತು ಸುಲಭವಾದ ರೀತಿಯಲ್ಲಿ ಅಲ್ಲಾಹನ ಕಡೆಗೆ ಮಾರ್ಗದರ್ಶನ ನೀಡುತ್ತದೆ.

ಪವಿತ್ರ ಖುರ್ಆನ್‌ನಲ್ಲಿ ಅನುಗ್ರಹ ಮತ್ತು ಆಕರ್ಷಕ ಶಕ್ತಿ ಇದೆ. ಅದು ಅಲ್ಲಾಹನ ಅನ್ವೇಷಣೆ ಮಾಡುವವನನ್ನು ಕ್ಷಣ ಕ್ಷಣಗಳಲ್ಲಿ ಅಲ್ಲಾಹನ ಕಡೆಗೆ ಸೆಳೆಯುತ್ತದೆ. ಪ್ರಕಾಶ, ಸಾಂತ್ವನ ಮತ್ತು ಸಮಾಧಾನವನ್ನು ದಯಪಾಲಿಸುತ್ತದೆ. ಪವಿತ್ರ ಖುರ್ಆನನ್ನು ಸತ್ಯವಾಗಿ ನಂಬುವವನು, ದಾರ್ಶನಿಕರ ಹಾಗೆ ಈ ಪ್ರಪಂಚವನ್ನು ಸೃಷ್ಟಿಸಿದ ಯಾರಾದರೂ ಇರಬೇಕು ಎಂದು ಅನುಮಾನ ಹೊಂದುವುದಿಲ್ಲ. ಅವನು ಆತ್ಮ ದರ್ಶನ ಪಡೆದು ದೃಢವಿಶ್ವಾಸದ ಕಣ್ಣಿನಿಂದ ನೋಡುತ್ತಾನೆ ನಿಜವಾಗಿಯೂ ಈ ಪ್ರಪಂಚದ ಸೃಷ್ಟಿಕರ್ತನಿದ್ದಾನೆ ಎಂದು. ಪರಿಶುದ್ಧ ಗ್ರಂಥವಾದ ಪವಿತ್ರ ಖುರ್ಆನ್‌ನಿಂದ ಪ್ರಕಾಶವನ್ನು ಪಡೆದವನು ಸಹಭಾಗಿ ಇಲ್ಲದ ಒಬ್ಬ ಸೃಷ್ಟಿಕರ್ತನಿದ್ದಾನೆ ಎಂಬ ಒಣ ವಿಶ್ವಾಸವನ್ನು ಮಾತ್ರ ಹೊಂದಿರದೆ ನೂರಾರು ಹೊಳೆಯುತ್ತಿರುವ ದೃಷ್ಟಾಂತಗಳು ಅವನ ಕೈ ಹಿಡಿದು ಅಂಧಕಾರದಿಂದ ಹೊರಗೆ ತರುತ್ತವೆ. ಅಂತಹ ವ್ಯಕ್ತಿ ವಾಸ್ತವಿಕವಾಗಿ ದೇವನ ಅಸ್ತಿತ್ವದಲ್ಲೂ ಅವನ ಗುಣಗಳಲ್ಲೂ ಅವನಿಗೆ ಸಹಭಾಗಿಯಾಗಿ ಯಾರೂ ಇಲ್ಲವೆಂಬುದನ್ನು ಕಾಣುತ್ತಾನೆ. ಇಷ್ಟು ಮಾತ್ರವಲ್ಲ ಅವನು ತನ್ನ ಕೃತ್ಯಗಳ ಮೂಲಕ ಲೋಕಕ್ಕೆ ಅದನ್ನು ತೋರಿಸಿಕೊಡುತ್ತಾನೆ. ಅವನು ದೇವನ ಅಸ್ತಿತ್ವವನ್ನೂ ಅವನ ಏಕತ್ವವನ್ನೂ ಹೃದಯದಲ್ಲಿ ಹೇಗೆ ಅಳವಡಿಸಿರುತ್ತಾನೆಂದರೆ ದೇವನ ನಿರ್ಧಾರದ ಎದುರಿಗೆ ಲೋಕವನ್ನು ಒಂದು ಸತ್ತ ಕ್ರಿಮಿಯ ಹಾಗೆ ಭಾವಿಸುತ್ತಾನೆ. ಇಷ್ಟು ಮಾತ್ರವಲ್ಲ ಬೇರೆ ಎಲ್ಲವೂ ಅಸ್ತಿತ್ವ ರಹಿತವಾಗಿ ಇರುವುವು ಎಂದು ನಂಬುತ್ತಾನೆ.

ಪವಿತ್ರ ಖುರ್ಆನ್‌ನಲ್ಲಿ ಜ್ಞಾನ ಸಂಬಂಧವಾದ ಮತ್ತು ಕಾರ್ಯ ಸಂಬಂಧವಾದ ಪರಿಪೂರ್ಣ ಮಾರ್ಗದರ್ಶನದ ಬಗ್ಗೆ ಹರ್ಯೂರತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಮ್ ಹೇಳುತ್ತಾರೆ: ಇಹ್‌ದಿನಸ್ಸಿರಾತಲ್ ಮುಸ್ತಬೀಮ್ ಎಂಬ ಪವಿತ್ರ ಖುರ್ಆನ್ ವಚನದಲ್ಲಿ ಜ್ಞಾನದ ಪರಿಪೂರ್ಣತೆ ಗಳಿಸುವ ಬಗ್ಗೆ ಮಾರ್ಗದರ್ಶನವಿದೆ. ಸಿರಾತಲ್ಲದೀನ ಅನ್‌ಅಮ್‌ತ ಅಲ್ಯೆಹಿಸ್‌ನಲ್ಲಿ ಕಾರ್ಯಗಳ ಪರಿಪೂರ್ಣತೆ ಬಗ್ಗೆ ಮಾರ್ಗದರ್ಶನವಿದೆ. ಇವುಗಳ ಮೂಲಕ ಪರಿಪೂರ್ಣ ಪರಿಣಾಮಗಳು ಲಭ್ಯವಾಗುತ್ತವೆ. ಕಾರ್ಯಗಳಲ್ಲಿ ಪರಿಪೂರ್ಣತೆ ಗಳಿಸಲು ಅಲ್ಲಾಹನ ಅನುಗ್ರಹಗಳನ್ನು ಗಳಿಸಿದವರ ಮಾರ್ಗದಲ್ಲಿ ಚಲಾಯಿಸಲು ಪ್ರಾರ್ಥನೆ ಕಲಿಸಲಾಗಿದೆ. ಅನುಗ್ರಹ ಗಳಿಸಿದವರು ನಬಿ, ಸಿದ್ವೀಖ್, ಶಹೀಹ್ ಮತ್ತು ಸಾಲಿಹ್ ಜನರಾಗಿದ್ದಾರೆ. ಅವರ ಉದಾಹರಣೆಗಳನ್ನು ಸಹ ನೀಡಲಾಗಿದೆ. ಈ ಕಾಲದಲ್ಲಿಯೂ ಅಲ್ಲಾಹನ ಮಾರ್ಗದರ್ಶನ ಪಡೆದು ಅನುಗ್ರಹ ಗಳಿಸುವ ಅಂತಹ ಜನರಿದ್ದಾರೆ.

ಒಂದು ಗಿಡವನ್ನು ನೆಟ್ಟರೆ ಅದು ಪೂರ್ಣವಾಗಿ ಬೆಳೆಯುವ ತನಕ ಅದರಿಂದ ಹೂವು ಮತ್ತು ಹಣ್ಣು ಸಿಗಲಾರದು. ಅದೇ ರೀತಿ ಒಂದು ಮಾರ್ಗದರ್ಶನದಿಂದ ಅತ್ಯುನ್ನತವೂ ಶ್ರೇಷ್ಠವೂ ಆಗಿರುವ ಪರಿಣಾಮ ಸಿಗುವುದಿಲ್ಲವಾದರೆ ಆ ಮಾರ್ಗದರ್ಶನ ಮೃತ ಮಾರ್ಗದರ್ಶನವಾಗಿದೆ. ಆದರೆ ಪವಿತ್ರ ಖುರ್ಆನ್ ಎಂತಹ ಮಾರ್ಗದರ್ಶನ ನೀಡುತ್ತದೆ ಎಂದರೆ ಅದರ ಪ್ರಕಾರ ವರ್ತಿಸುವವನು ಉನ್ನತ ಮಟ್ಟದ ಪರಿಪೂರ್ಣತೆಗಳನ್ನು ಗಳಿಸುತ್ತಾನೆ. ಅವನಿಗೆ ಸರ್ವಶಕ್ತನಾದ ದೇವನೊಂದಿಗೆ ಒಂದು ಸತ್ಯವಾದ ಸಂಬಂಧ ಸ್ಥಾಪಿತವಾಗುತ್ತದೆ. ಅವನ ಸತ್ಕರ್ಮಗಳು ಶಬರಿ ತಯ್ಯಿಬ್ (ಪರಿಶುದ್ಧ ವ್ಯಕ್ತಿ)ದ ಹಾಗೆ ಬೆಳೆದು ಹೂವು ಮತ್ತು ಹಣ್ಣುಗಳನ್ನು ತರುತ್ತವೆ.

ಪವಿತ್ರ ಖುರ್ಆನ್ ಎಂತಹ ಪವಿತ್ರ ಗ್ರಂಥವಾಗಿದೆ ಎಂದರೆ ಅದು ಲೋಕಕ್ಕೆ ಅವತೀರ್ಣವಾದ ಕಾಲದಲ್ಲಿ ದೊಡ್ಡ ದೊಡ್ಡ ಭ್ರಷ್ಟತೆಗಳು ಹಬ್ಬಿದ್ದುವು. ಆ ಕಾಲದಲ್ಲಿ ಅನೇಕ ಕೆಟ್ಟ ನಂಬಿಕೆಗಳು ಮತ್ತು ದುಷ್ಟತ್ಯಗಳು ಜಾರಿಯಲ್ಲಿದ್ದುವು. ಅದರ ಬಗ್ಗೆ ಪವಿತ್ರ ಖುರ್ಆನ್‌ನಲ್ಲಿ ಅಲ್ಲಾಹನು ಹೇಳುತ್ತಾನೆ: ರುಹರಲ್ ಫಸಾದು ಫಿಲ್ ಬರಿ ವಲ್ ಬಹಾರ್ - ಎಂದರೆ ಎಲ್ಲ ಜನರು, ಗ್ರಂಥದವರು ಮತ್ತು ಇತರರು ಎಲ್ಲರೂ ಕೆಟ್ಟ ನಂಬಿಕೆಗಳನ್ನು ಹೊಂದಿದ್ದರು. ಲೋಕದಲ್ಲಿ ಬೃಹತ್ತಾದ ಭ್ರಷ್ಟತೆ ಹಬ್ಬಿತ್ತು. ಆ ಎಲ್ಲಾ ಮಿಥ್ಯ ನಂಬಿಕೆಗಳನ್ನು ಖಂಡಿಸಲು ಹಾಗೂ ನಮಗೆ ಮಾರ್ಗದರ್ಶನ ನೀಡಲು ಪರಿಪೂರ್ಣ ಗ್ರಂಥವಾದ ಪವಿತ್ರ ಖುರ್ಆನನ್ನು ಅಲ್ಲಾಹನು ಅವತೀರ್ಣ ಗೊಳಿಸಿದನು.

ನಮಾಝಿನ ಪ್ರತಿ ರಕಅತ್‌ನಲ್ಲಿ ಪುನರಾವರ್ತಿಸಲ್ಪಡುವ ಸೂರತುಲ್ ಫಾತಿಹದಲ್ಲಿ ವಿಶಿಷ್ಟವಾಗಿ ಈ ಎಲ್ಲ ವಿಷಯಗಳ ಬಗ್ಗೆ ಸೂಚನೆಯ ರೂಪದಲ್ಲಿ ಪ್ರಸ್ತಾಪಿಸಲಾಗಿದೆ. ಅಲ್‌ಹಮ್‌ದುಲಿಲ್ಲಾಹಿ ರಬ್ಬಿಲ್ ಆಲಮೀನ್ - ಸಕಲ ಲೋಕಗಳ ಸೃಷ್ಟಿಕರ್ತನಾದ ದೇವನಿಗೆ ಎಲ್ಲಾ ಸ್ತುತಿಗಳು ಸಲ್ಲುವುವು. ಅರ್ರಹ್ಮಾನ್ ಅವನು ಯಾವುದೇ ಕರ್ಮದ ಅವಶ್ಯಕತೆ ಇಲ್ಲದೆ ಸೃಷ್ಟಿಸುತ್ತಾನೆ. ಯಾವುದೇ ಕರ್ಮವಿರದಿದ್ದರೂ ಅನುಗ್ರಹ ನೀಡುತ್ತಾನೆ. ಅರ್ರಹೀಮ್ ಮಾಡುವ ಕೆಲಸಕ್ಕೆ ಅವನು ಪ್ರತಿಫಲ ನೀಡುತ್ತಾನೆ. ಪ್ರಾರ್ಥನೆ ಮಾಡಿದರೆ ಅಂಗೀಕರಿಸುತ್ತಾನೆ. ಅವನು ಮಾಲಿಕಿ ಯೌಮಿದ್ದೀನ್ ಆಗಿರುವನು. ಎಂದರೆ ಶಿಕ್ಷೆ ರಕ್ಷೆಗಳ ದಿನದ ಒಡೆಯ. ಶಿಕ್ಷೆ ರಕ್ಷೆಗಳು ಇಹಲೋಕದಲ್ಲೂ ಇವೆ. ಪರಲೋಕದಲ್ಲೂ ಇವೆ.

ಅಲ್ಲಾಹನ ಈ ನಾಲ್ಕು ಗುಣಗಳಲ್ಲಿ ಲೋಕದ ಎಲ್ಲಾ ಪಂಗಡಗಳ ಬಗ್ಗೆ ಹೇಳಲಾಗಿದೆ. ಐದು ಹೊತ್ತಿನ ನಮಾಝುಗಳಲ್ಲಿ ಈ ಸೂರತನ್ನು ಶ್ರದ್ಧೆಯಿಂದ ಪಠಿಸುವುದಾದರೆ ಬಹಳ ಸೂಕ್ಷ್ಮಜ್ಞಾನ ಗಳಿಸಬಹುದಾಗಿದೆ.

ಹರ್ಯೂರತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಮ್ ಹೇಳುತ್ತಾರೆ: ಪವಿತ್ರ ಖುರ್ಆನ್ ಒಂದು ಪವಾಡವಾಗಿದೆ. ಪವಾಡ (ಮುತ್‌ಜಿರು) ಎಂದರೆ ಒಂದು ಅಸಾಧಾರಣ ವಿದ್ಯಾಮಾನವಾಗಿದೆ. ವಿರೋಧಿಗಳು ಅದರೆದುರಿಗೆ ಅಂತಹ ಉದಾಹರಣೆ ನೀಡಲು ಅಸಮರ್ಥರಾಗುತ್ತಾರೆ. ಪವಿತ್ರ ಖುರ್ಆನ್ ಎಂಬ ಪವಾಡವನ್ನು ಅರಬ್ ದೇಶದ ಎಲ್ಲ ನಿವಾಸಿಗಳ ಎದುರಿಗೆ ತೋರಿಸಲಾಯಿತು. ಆದರೆ ಅರಬ್ ದೇಶದ ಎಲ್ಲ ಜನರು ಅದಕ್ಕೆ ಸಮಾನವಾದುದನ್ನು ತರಲು ಅಸಮರ್ಥರಾದರು.

ಒಟ್ಟಿನಲ್ಲಿ ಪವಾಡ (ಮುತ್‌ಜಿರು) ಅರ್ಥ ಮಾಡಿಕೊಳ್ಳಲು ಪವಿತ್ರ ಖುರ್ಆನಿನ ವಚನಗಳು ಅತ್ಯಂತ ಪ್ರಕಾಶಮಾನವಾದ ಉದಾಹರಣೆಗಳಾಗಿವೆ. ಅದರ ವಚನಗಳು ಅತ್ಯಂತ ಸ್ಪಷ್ಟವಾಗಿವೆ. ಇದು ಎಂತಹ ಅಪ್ರತಿಮ ಪವಾಡವಾಗಿದೆ ಎಂದರೆ ಹದಿನಾಲ್ಕು ನೂರು ವರ್ಷಗಳು ದಾಟಿ ಹೋದರೂ ಇಂದಿನ ತನಕ ಪವಿತ್ರ ಖುರ್ಆನಿನ ಎದುರಿಗೆ ಅದಕ್ಕೆ ಸಮಾನವಾದುದನ್ನು ತರಲು ಯಾರಿಗೂ ಸಾಧ್ಯವಾಗಲಿಲ್ಲ. ಯಾರಿಗೂ ಅಂತಹ ಶಕ್ತಿ ಸಹ ಇಲ್ಲ. ಪವಿತ್ರ ಖುರ್ಆನ್ ಪವಾಡ ಸದೃಶ ಭವಿಷ್ಯವಾಣಿಗಳನ್ನೂ ಪವಾಡ ಸದೃಶ ವಚನಗಳಲ್ಲಿ ಪ್ರಸ್ತಾಪಿಸುತ್ತವೆ.

ಒಟ್ಟಾರೆ ಹೇಳುವುದಾದರೆ ಪವಾಡದ ಮಹತ್ವಪೂರ್ಣ ಉದ್ದೇಶಲಕ್ಷ್ಯ ಸತ್ಯ ಮತ್ತು ಮಿಥ್ಯಗಳ ಮಧ್ಯೆ ಮತ್ತು ಸತ್ಯವಾದಿ ಮತ್ತು ಸುಳ್ಳುವಾದಿ ಮಧ್ಯೆ ಇರುವ ವ್ಯತ್ಯಾಸವನ್ನು ತೋರಿಸಿಕೊಡುವುದಾಗಿದೆ. ಧರ್ಮದ ವಾಸ್ತವಿಕ ಸತ್ಯತೆ ಅಲ್ಲಾಹನ ಅಸ್ತಿತ್ವವನ್ನು ಗುರುತಿಸುವುದಕ್ಕೆ ಸಂಬಂಧಿಸಿದೆ. ಅಲ್ಲಾಹನ ಅಸ್ತಿತ್ವದ ಬಗ್ಗೆ ಖಂಡಿತವಾದ ಮತ್ತು ದೃಢವಾದ ಸಾಕ್ಷ್ಯಾಧಾರಗಳನ್ನು ನೀಡುವುದು ಸತ್ಯವಾದ ಧರ್ಮಕ್ಕೆ ಅವಶ್ಯಕವಾಗಿದೆ.

ಹರ್ಯೂರತ್ ಮಸೀಹ್ ಮೌಲೂದ್ ಅಲ್ಯೆಹಿಸ್ಸಲಾಮ್ ಹೇಳುತ್ತಾರೆ: ಯಾವ ಧರ್ಮ ದೇವನ ಅಸ್ತಿತ್ವವನ್ನು ಗುರುತಿಸುವುದನ್ನು ಬಿಟ್ಟುಬಿಡುತ್ತದೆಯೋ ಅದು ಜೀವಂತ ಧರ್ಮವಲ್ಲ. ಆ ಧರ್ಮದ ಮೂಲಕ ಯಾರಿಗೂ ಪರಿಶುದ್ಧ ಪರಿವರ್ತನೆ ಗಳಿಸಲು ಸಾಧ್ಯವಾಗಲಾರದು. ಆ ಧರ್ಮದ ಗ್ರಂಥದಲ್ಲಿ ಅಡಕವಾಗಿರುವ ವೈಚಾರಿಕ ವಿಚಾರಗಳು ವಾಸ್ತವಿಕವಾಗಿ ದೇವ ಸಂದೇಶಗಳೆಂದು ತೀರ್ಮಾನಿಸುವುದಾದರೂ ಹೇಗೆ? ಪರಮಾತ್ಮನ ಅಸ್ತಿತ್ವದ ಬಗ್ಗೆ ಆ ಗ್ರಂಥಗಳು ಯಾವಾಗ ಪುರಾವೆ ನೀಡಬಲ್ಲದು? ಸತ್ಯಾನ್ವೇಷಿಯ ಮನಸ್ಸು ಆ ಗ್ರಂಥದ ವೈಚಾರಿಕ ಮಾತುಗಳು ದೇವನ ಅಸ್ತಿತ್ವವನ್ನು ತೋರಿಸುವುವು ಎಂಬ ದೃಢ ವಿಶ್ವಾಸಹೊಂದಲು ಯಾವಾಗ ಸಾಧ್ಯವಾಗುವುದು? ಅವು ಪರಿಪೂರ್ಣವಾಗಿ ತಪ್ಪುಗಳಿಂದ ಮುಕ್ತವಾಗಿವೆ ಎಂದು ಹೇಗೆ ತಾನೆ ಮನವರಿಕೆ ಮಾಡಿಕೊಳ್ಳಲು ಸಾಧ್ಯ?

ಆದುದರಿಂದ ಒಂದು ಧರ್ಮ ಕೆಲವು ಮಾತುಗಳನ್ನು ವಿವೇಕ ಅಥವಾ ಫಿಲಾಸಫಿ ಕಡೆಗೆ ಅನ್ವಯಿಸಿ ತನ್ನ ಸತ್ಯತೆಗೆ ಕಾರಣ ಹೇಳುವುದಾದರೆ, ದೈವಿಕ ದೃಷ್ಟಾಂತಗಳನ್ನೂ ಅಸಾಧಾರಣ ವಿಷಯಗಳನ್ನೂ ತೋರಿಸಲು ಸಾಮರ್ಥ್ಯ ರಹಿತವಾಗುವುದಾದರೆ

ಅಂತಹ ಧರ್ಮದ ಅನುಯಾಯಿಗಳು ಮೋಸಕ್ಕೋಳಗಾದವರು ಆಗಿದ್ದಾರೆ ಮತ್ತು ಅಂಧಕಾರದಲ್ಲಿ ಸಾಯುವವರಾಗಿದ್ದಾರೆ. ಯಾವ ಧರ್ಮ ದೇವನ ಅಸ್ತಿತ್ವವನ್ನು ದೃಢವಾಗಿ ಸಾಬೀತುಗೊಳಿಸುವ ಹೋಣೆಗಾರಿಕೆಯನ್ನು ವಹಿಸಿಕೊಳ್ಳುವುದಿಲ್ಲವೋ ಅಂತಹ ಧರ್ಮ ನಿರರ್ಥಕವಾಗಿದೆ.

(ಹುಝೂರ್ ಹೇಳಿದರು:) ನಾವು ಎಂತಹ ಸ್ಥಾನವನ್ನು ಗಳಿಸಲು ಪ್ರಯತ್ನಿಸಬೇಕೆಂದರೆ ಅಲ್ಲಾಹನನ್ನು ನಾವು ಅವನ ದೃಷ್ಟಾಂತಗಳ ಮೂಲಕ ಮತ್ತು ನಮ್ಮ ವ್ಯಕ್ತಿಗತ ಸಂಬಂಧಗಳ ಮೂಲಕ ಗುರುತಿಸಲು ಸಾಧ್ಯವಾಗಬೇಕು. ಆಗ ಅಲ್ಲಾಹನ ವಾಸ್ತವಿಕ ಸ್ಥಿತಿ ಮನುಷ್ಯನಿಗೆ ಮನವರಿಕೆ ಆಗುತ್ತದೆ.

ಅಲ್ಲಾಹನ ಅನುಗ್ರಹದಿಂದ ಅಹ್ಮದಿಯಾ ಜಮಾಅತ್‌ನಲ್ಲಿ ಎಂತಹ ಉದಾಹರಣೆಗಳು ಇವೆ ಎಂದರೆ ಮುಸ್ಲಿಮೇತರರಿಗೆ ಮಾತ್ರವಲ್ಲ ಯಾವುದೇ ಧರ್ಮವಿಲ್ಲದವರಿಗೆ ಮತ್ತು ನಾಸ್ತಿಕರಾದವರಿಗೆ ಸಹ ಅಲ್ಲಾಹನ ಅಸ್ತಿತ್ವದ ಬಗ್ಗೆ ದೃಢ ವಿಶ್ವಾಸ ಹುಟ್ಟುವಂತೆ ಮಾಡಲಾಗಿದೆ. ಅವರಿಗೆ ವೈಚಾರಿಕ ಸಾಕ್ಷ್ಯಾಧಾರಗಳನ್ನು ನೀಡಲಾಯಿತು. ದೃಷ್ಟಾಂತಗಳನ್ನು ತೋರಿಸಿಕೊಡಲಾಯಿತು. ಘಟನೆಗಳನ್ನು ವಿವರಿಸಲಾಯಿತು. ಆಗ ಅವರು ಧರ್ಮದ ಆವಶ್ಯಕತೆಯನ್ನೂ ಇಸ್ಲಾಮ್ ಧರ್ಮವನ್ನೂ ಅಂಗೀಕರಿಸಿದರು.

ಬೆಲ್‌ಜಿಯಂ ದೇಶದ ಒಬ್ಬ ನಾಸ್ತಿಕ ವ್ಯಕ್ತಿ ಬೈಅತ್ ಮಾಡಿದರು. ಅವರು ಹೇಳಿದರು: ನಾನು ದೇವನ ಅಸ್ತಿತ್ವವನ್ನು ಒಪ್ಪಿಕೊಂಡಾಗ ನಾನು ಅಹ್ಮದಿಯತ್ ಮತ್ತು ಇಸ್ಲಾಮನ್ನು ಅಂಗೀಕರಿಸದಿರಲು ಸಾಧ್ಯವಿಲ್ಲ. ಈ ಮಾರ್ಗವನ್ನು ನನಗೆ ಅಹ್ಮದಿಯತ್ ತೋರಿಸಿಕೊಟ್ಟ ಕಾರಣದಿಂದ ನಾನು ಅಹ್ಮದಿ ಮುಸ್ಲಿಮ್ ಆಗಿದ್ದೇನೆ.

ನಮ್ಮ ವಿರೋಧಿಗಳು ಮರ್‌ಫಿಫತ್ (ಸೂಕ್ಷ್ಮಜ್ಞಾನದ) ಈ ಮಾತುಗಳನ್ನು ಆಲಿಸಲು ಇಚ್ಛಿಸುವುದಿಲ್ಲ ಮತ್ತು ನಮ್ಮ ಮೇಲೆ ನಾವು

ಪವಿತ್ರ ಖುರ್‌ಆನ್‌ನಲ್ಲಿ ಹಸ್ತಕ್ಷೇಪ ನಡೆಸುತ್ತೇವೆಂದು ಆಪಾದಿಸುತ್ತಿದ್ದಾರೆ. ಇದು ಖೇದಕರವಾಗಿದೆ.

ಹರ್ಝರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಪವಿತ್ರ ಖುರ್‌ಆನ್ ಪ್ರಸ್ತಾಪಿಸುವ ಪ್ರತಿಯೊಂದು ಘಟನೆ ಹರ್ಝರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೋಸ್ಕರ ಮತ್ತು ಇಸ್ಲಾಮಿಗೋಸ್ಕರ ಒಂದು ಭವಿಷ್ಯವಾಣಿಯಾಗಿದೆ ಎಂದು ಪವಿತ್ರ ಖುರ್‌ಆನ್ ಹೇಳಿದೆ. ಈ ಘಟನೆಗಳ ಭವಿಷ್ಯವಾಣಿಗಳು ಸಹ ಅತ್ಯಂತ ಸ್ಪಷ್ಟವಾಗಿ ಈಡೇರಿವೆ.

ಒಟ್ಟಾರೆ ಹೇಳುವುದಾದರೆ ಪವಿತ್ರ ಖುರ್‌ಆನ್ ಸೂಕ್ಷ್ಮಜ್ಞಾನಗಳ ಒಂದು ನದಿಯಾಗಿದೆ. ಅದು ಭವಿಷ್ಯವಾಣಿಗಳ ಒಂದು ಸಮುದ್ರವಾಗಿದೆ. ಪವಿತ್ರ ಖುರ್‌ಆನ್ ಮೂಲಕವಲ್ಲದೆ ಯಾವನೇ ವ್ಯಕ್ತಿ ಅಲ್ಲಾಹನ ಬಗ್ಗೆ ದೃಢವಿಶ್ವಾಸ ಗಳಿಸಲಾರ. ಮನುಷ್ಯನ ಮತ್ತು ದೇವನ ಮಧ್ಯೆ ಇರುವ ಪರದೆಯನ್ನು ದೂರ ಸರಿಸುವ ಸಾಮರ್ಥ್ಯ ಎಂಬ ವೈಶಿಷ್ಟ್ಯ ಪವಿತ್ರ ಖುರ್‌ಆನ್‌ನಲ್ಲಿ ಮಾತ್ರವಿದೆ. ಪವಿತ್ರ ಖುರ್‌ಆನ್‌ನಲ್ಲಿ ಎರಡು ಭಾಗಗಳಿವೆ. ಒಂದು ಭಾಗ ಘಟನೆಗಳಿಗೆ ಸಂಬಂಧಿಸಿದೆ. ಇನ್ನೊಂದು ಭಾಗ ಆಜ್ಞೆಗಳಿಗೆ ಸಂಬಂಧಿಸಿದೆ.

ಕೆಲವು ವಿಷಯಗಳು ಘಟನೆಗಳ ರೂಪದಲ್ಲಿರುತ್ತವೆ. ಕೆಲವು ಆಜ್ಞೆಗಳು ಮತ್ತು ಮಾರ್ಗದರ್ಶನದ ರೂಪದಲ್ಲಿರುತ್ತವೆ. ಇವೆರಡರ ವ್ಯತ್ಯಾಸ ಅರಿತುಕೊಳ್ಳುವುದು ಪವಿತ್ರ ಖುರ್‌ಆನ್‌ನಲ್ಲಿ ವೈರುಧ್ಯಗಳಿವೆ ಎಂದು ಸಾಬೀತುಗೊಳಿಸಲು ಕಾರಣವಾಗುತ್ತಾರೆ.

ಪವಿತ್ರ ಖುರ್‌ಆನಿಗೆ ಸಂಬಂಧಿಸಿದ ಪ್ರಸ್ತಾಪಗಳು ಮುಂದುವರಿಯುವುದು. ಹರ್ಝರತ್ ಮಸೀಹ್ ಮೌಲಾದ್ ಅಲೈಹಿಸ್ಸಲಾಮರ ಉಪದೇಶಗಳನ್ನು ಮುಂದೆಯೂ ವಿವರಿಸುವೆನು. ಪವಿತ್ರ ಖುರ್‌ಆನಿನ ಉಪದೇಶಗಳನ್ನು ಸರಿಯಾದ ರೀತಿಯಲ್ಲಿ ಕಾರ್ಯಗತಗೊಳಿಸಲು ಅಲ್ಲಾಹನು ನಮಗೆ ಭಾಗ್ಯವನ್ನು ದಯಪಾಲಿಸಲಿ - ಆಮೀನ್.

\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ  
فَلَا هَادِيَ لَهُ ۗ وَنَشْهَدُ أَنْ لَا إِلَهَ إِلَّا اللَّهُ ۖ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ وَذَكَرَ اللَّهُ  
يَذْكُرْكُمْ ۖ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ ۗ

**Friday Sermon delivered by Hadrath Khaleefatul Masih Al Khamis(atba)**

**At, 'Masjid Mubarak', Islamabad, Tilford, UK, on 10-02-2023**

**Summarized by Majlis Ansarullah Bharat**

**Kannada Translation:** M. Ubeidullah for Kannada Desk, Qadian

**Reviewed by:** M.P Ibrahim |**Layout:** U Basheer Ahmad

**Published By:** Kannada Isha'at Team for Nazarath Nashr-O-Isha'ath, Qadian

**Email:** khutuba.kannada@gmail.com

**You can find all the Sermons archived at:** www.alislam.org/friday-sermon